

महात्मा फुले कृषि विद्यापीठ, राहुरी यांच्या प्रक्षेत्रावर  
अद्ययावत गोठीत रेत प्रयोगशाळा उभारण्यासाठी  
राष्ट्रीय दुग्धविकास मंडळ संचलित डेरी सर्व्हिसेस  
यांना नाममात्र दराने भाडेतत्वावर जमीन उपलब्ध  
करून देण्याबाबत

## महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: एमएलके २०१४/प्र.क्र.३/पदुम ८

मंत्रालय विस्तार, मादाम कामा मार्ग,

हुतात्मा राजगुरु चौक, मुंबई ४०००३२.

दिनांक : ४ मार्च, २०१४

### शासन निर्णय -

महात्मा फुले कृषि विद्यापीठ, राहुरी यांच्या प्रक्षेत्रावर अद्ययावत गोठीत रेत मात्रा प्रयोगशाळा उभारण्यासाठी राष्ट्रीय दुग्धविकास मंडळासमवेत सामंजस्य करार करण्याकरीता मा.मंत्रिमंडळाच्या दि.१८.२.२०१४ रोजी झालेल्या बैठकीत मान्यता मिळाल्यानुसार, राष्ट्रीय दुग्धविकास मंडळासमवेत दिनांक २८.२.२०१४ रोजी सामंजस्य करार करण्यात आला आहे. त्यानुसार महात्मा फुले कृषि विद्यापीठ, राहुरी यांच्या प्रक्षेत्रावर अद्ययावत गोठीत रेत मात्रा प्रयोगशाळा उभारण्यासाठी राष्ट्रीय दुग्धविकास मंडळा संचलित डेरी सर्व्हिसेस यांना मौजे खंडाबे येथील सर्व्हे क्रमांक ५४ ते ७० मधील ९३.८७ हेक्टर व मौजे वरवंडे, ता.राहुरी येथील सर्व्हे क्रमांक ११३ व ११४ मधील ६.१३ हेक्टर अशी एकूण १०० हेक्टर (२५० एकर) जमीन ३० वर्ष नाममात्र दराने भाडेतत्वावर व त्यापुढील तितक्याच वर्षाच्या नुतनीकरण करारावर खालील अटी व शर्तीच्या आधारे उपलब्ध करून देण्यासाठी महसूल विभागाकडे प्रत्यार्पित करण्यात येत आहे.

### अटी व शर्ती :-

- १) महात्मा फुले कृषि विद्यापीठ, राहुरी येथील उपलब्ध करून देण्यात येणाऱ्या २५० एकर जमीन नाममात्र दराने भाडेतत्वावर राष्ट्रीय दुग्धविकास मंडळ संचलित डेरी सर्व्हिसेस या कंपनीस उपलब्ध करून देण्यात येत असून सदर जमीनीची मालकी शासनाची राहिल.
- २) महात्मा फुले कृषि विद्यापीठ, राहुरी येथील हस्तांतरीत करण्यात येणाऱ्या २५० एकर जमीनीवर ४०० वळू व १०० नर वासरांचे संगोपन करण्यात येणार असून सदर अद्ययावत गोठीत रेत मात्रा प्रयोगशाळा उभारण्यासाठी येणारा खर्च हा राष्ट्रीय दुग्धविकास मंडळ संचलित डेरी सर्व्हिसेस मार्फत करण्यात यावा.
- ३) राष्ट्रीय दुग्धविकास मंडळ संचलित डेरी सर्व्हिसेस या कंपनीस ३० वर्ष व आवश्यकतेनुसार त्यापुढील नुतनीकरण करण्यासाठी नाममात्र दराने भाडेतत्वावर उपलब्ध करून देण्यापूर्वी जागेची मोजणी कुलसचिव, महात्मा फुले कृषि विद्यापीठ, राहुरी यांनी करावी.
- ४) भाडेकरार व नोंदणी ही महसूल अधिनियमानुसार महसूल विभागाने करावी.
- ५) याप्रकरणी करावयाच्या कराराची नोंदणी फी राष्ट्रीय दुग्धविकास मंडळ संचलित डेरी सर्व्हिसेस यांनी भरावयाची आहे.

६) कराराच्या दिनांकापासून सदर जागेपोटी स्थानिक स्वराज्य संस्थेमार्फत आकारण्यात येणारे कर, पाणी आकार व अन्य आकार हे राष्ट्रीय दुग्धविकास मंडळ संचलित डेरी सर्व्हिसेस या कंपनीने भरावयाचे आहेत.

हे आदेश महसूल व वन विभागाच्या अनौपचारिक संदर्भ क्रमांक ९२७२, दिनांक १३.१.२०१४ अन्वये सहमती दिल्यानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०३०५१२४४५६४७०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श.मा.साठे)

उप सचिव, महाराष्ट्र शासन

प्रत,

१. अपर मुख्य सचिव (महसूल), महसूल व वन विभाग, मंत्रालय, मुंबई
२. अपर मुख्य सचिव (वित्त), वित्त विभाग, मंत्रालय, मुंबई
३. अपर मुख्य सचिव (कृषि), कृषि व पदुम विभाग, मुंबई
४. सचिव (पदुम), कृषि व पदुम विभाग, मुंबई
५. विभागीय आयुक्त, पुणे विभाग, पुणे
६. आयुक्त, दुग्धव्यवसाय विकास, वरली, मुंबई
७. जिल्हाधिकारी, अहमदनगर
८. निवासी जिल्हाधिकारी, अहमदनगर
९. व्यवस्थापकीय संचालक, राष्ट्रीय दुग्धविकास मंडळ, आणंद, गुजरात
१०. व्यवस्थापकीय संचालक, डेरी सर्व्हिसेस., नवी दिल्ली
११. महाव्यवस्थापक, राष्ट्रीय दुग्धविकास मंडळ, गोरेगाव, मुंबई
१२. प्रादेशिक दुग्धव्यवसाय विकास अधिकारी, विभाग, नवी मुंबई
१३. कुलसचिव, महात्मा फुले कृषि विद्यापीठ, राहुरी, जि.अहमदनगर.
१४. महालेखापाल (लेखा अनुज्ञेयता / लेखा परीक्षा) नागपूर २
१५. कार्यासन अधिकारी (व्यय २), वित्त विभाग, मंत्रालय, मुंबई
१६. उप सचिव (विद्यापीठे), कृषि व पदुम विभाग, मंत्रालय, मुंबई
१७. कार्यासन अधिकारी, ७ अ, कृषि व पदुम विभाग, मंत्रालय, मुंबई
१८. निवडनस्ती.